



MINUTI

Laqgħa tal-Kunsill Lokali Hal Luqa

9 LEGIŻLATURA

Laqgħa Numru 4

L-Erbgħa 18 ta' Settembru 2024

Il-Kunsill Lokali Hal Luqa ltaqa' għewwa l-uffiċċju amministrattiv tiegħu li jinsab fl-indirizz: 174, Ċentru Ċiviku, Triq il-Ġdida, Hal Luqa, fil-17:30.

PREŻENTI:

Is-Sur John Schembri	Sindku
Is-Sur Frederick Aquilina	Kunsillier
Is-Sur Jeffrey Scicluna	Kunsillier
Is-Sur Andrew Cassar	Kunsillier
Is-Sur Matthew Spiteri	Kunsillier

ASSENTI B'APOLOGIJI (Skont Ordni Permanenti 14A):

Is-Sur Keith Bartolo	Viċi Sindku
Is-Sur Anton Gatt	Kunsillier

ASSENTI:

Hadd

UFFIĊJALI PREŻENTI:

Is-Sa Astrid Pell	Segretarju Eżekuttiv
-------------------	----------------------

MEMBRI MILL-PUBBLIKU:

Hadd

04.01 Qari tal-ittri ta' apologiji

04.01.01 Is-Sur Keith Bartolo u s-Sur Anton Gatt bagħatu email lis-Segretarju Eżekuttiv Astrid Pell fejn infurmawha li minħabba raġunijiet ta' xogħol huma ma setgħux jattendu din il-laqgħa. Din l-apologija ntlaqat mill-Kunsilliera preżenti.

04.02 Approvazzjoni tal-minuti (seduta 3)

04.02.01 Ma kien hemm l-ebda korrezzjoni fuq il-minuti ta' seduta 3.

04.02.02 Fuq proponiment tal-Kunsillier Frederick Aquilina u sekondat mill-Kunsillier Andrew Cassar, il-minuti ta' seduta 03 ġew approvati unanimament.

04.03 Approvazzjoni ta' kwotazzjonijiet

04.03.01 *aluminium latrina* : Is-Sindku John Schembri semma li ngibu 2 kwotazzjonijiet sabiex isiru t-tiswijiet neċessarji fit-twieqi tal-aluminium tal-bandli li hemm f'Misraħ iż-Żgħażaġġ. L-orħos kwotazzjoni kienet dik A. Il-Kunsilliera preżenti qabli ma' din il-kwotazzjoni allura x-xogħlijiet meħtieġa se jsiru minnufih sabiex ikunu evitati xi incidenti gravi. Il-Kunsillier Frederick Aquilina talab sabiex isiru aktar spot checks fil-latrini.

04.03.02 *gutter Triq Dun Pawl, rampa Triq San Pawl, manhole Triq il Parroċċa*: Is-Sindku semma li ngabet kwotazzjoni waħda sabiex isiru l-imsemmija xogħlijiet mill-aktar fis possibbli. Il-Kunsilliera preżenti qabli ma' din il-kwotazzjoni allura x-xogħlijiet meħtieġa se jsiru b'urġenza.

04.03.03 *van tal-Kunsill*: Is-Sindku John Schembri semma' kif diversi nies avviċinaw sabiex il-vann tal-Kunsill issirli staffa oħra sabiex ikun aktar aċċessibbli speċjalment għall-anzjani. Il-Kunsilliera kollha qabli li għandhom jingabru 3 kwotazzjonijiet sabiex issir din l-istaffa.

04.04 Komunikazzjoni mis-Sindku - Agġornament dwar Pasta Night

04.04.01 Is-Sindku John Schembri rringrazzja lil dawk kollha li taw sehemhom sabiex il-Pasta Night kienet suċċess. Is-Sindku John Schembri qal li meta tqis li din hija l-ewwel darba li kienet organizzata Pasta Night f'Hal Farruġ huwa kien sodisfatt. Is-Sindku John Schembri qal li darb'oħra żewġ haddiema tal-Kunsill ikunu preżenti sabiex jagħtu daqqa t'id waqt din l-attività. Is-Sindku John Schembri semma' li għas-sena d-dieħla ikun hemm preżentatur/a għal din l-attività.

04.04.02 Il-Kunsillier Matthew Spiteri wera x-xewqa li jintbagħatu ittri ta' ringrazzjament lill-isponsors li għenu sabiex il-Pasta Night kienet waħda ta' suċċess. Il-Kunsillier Matthew Spiteri bagħat il-lista agġornata tal-isponsors lis-Segretarju Eżekuttiv Astrid Pell, għaliex mhux kull sponsor li wegħdna l-għajjnuna tahlina.

04.04.03 Il-Kunsillier Frederick Aquilina tkellem dwar hamper li ttella' b'raffle, li ngħata lill-Kunsill Lokali Hal Luqa mill-Ministru għall-Wirt Nazzjonali, l-Arti u l-Gvern Lokali l-Ministru Owen Bonnici għal din l-attività. Il-Kunsillier Frederick Aquilina talab spjegazzjoni għaliex huwa ma kienx jaf b'dan id-dettall, u li kieku kien jingħata hamper

mill-Partit Nazzjonalista. Il-Kunsillier Jeffrey Scicluna spjega li dan il-hamper ingħata wara li l-Ministru sar jaf b'din il-Pasta Night minn xi residenti. Il-Kunsillier Jeffrey Schembri tenna li li l-flus li ngabru minn din ir-raffle, marru donazzjoni għall-Kappella f'Hal Farruġ.

04.05 Mistoqsijiet mill-Kunsilliera

04.05.01 Il-Kunsillier Frederick Aquilina talab aġġornament dwar diversi rapporti li għamel dwar bozoz maqtuġhin speċjalment fi Triq il-Ġdida. Is-Sindku John Schembri spjega li l-bozoz se jkunu rranġati fiż-żmien li ġej għaliex is-supplier m'għandux disponibbli bozoz LED.

04.06 Komunikazzjoni mis-Segretarju Eżekuttiv

04.06.01 Xejn

04.07 Korrispondenza

04.07.01 Il-Kunsill Lokali ta' Hal Luqa rċieva komunikazzjoni mill-Malta Health Students Association (MHSA) hu talbu sabiex isiru free check ups fi hdan il-Kunsill Lokali. Il-Kunsilliera kolha qablu b'mod unanimu li dawn ic-check ups isiru fil-berġa. Il-Kunsilliera qablu li ssir talba lill-Ministru għas-Saħħa sabiex tintuża din il-berġa.

04.08 Aġġornament fuq it-Tenders

04.08.01 Is-Sindku John Schembri qal lill-Kunsilliera prezenti li t-tender ta' Triq ir-Russett se jintbagħatu l-ittri ta' min rebaħ it-tender u min ma rebaħx dan it-tender.

04.09/04.10 Business Plan 2024 – 2029/Quarterly Reports (January – July 2024)

04.09.01 L-Accountant tal-Kunsill Lokali ta' Hal Luqa Joseph Piscopo fisser li l-finanzi marru lura minħabba l-problema tal-iskart li sar jingabar mir-Regjun u t-tipping fees affettwaw il-finanzi tal-Kunsill Lokali. Is-Sur Joseph Piscopo spjega li r-rati tat-Tipping Fees għolew ħafna. Il-Kunsill Lokali rreġistra deficit ta' €28,668. Is-Sur Joseph Piscopo fisser ukoll li l-Audit tas-sena l-oħra ngħalaq ukoll.

04.11 SPI/SCI/5/2024 – Skema għall-Attivitajiet Kulturali Annwali u Natalizji 2024/2025

04.11.01 Is-Sindku John Schembri fisser li għal din l-iskema l-Kunsill Lokali diġa' għandu l-fondi għad-dawl u li fil-jiem li ġejjin se jiltaqa' mal-persuna inkarigata sabiex jaraw fejn se jintrama' d-dawl fit-toroq ta' Hal Luqa u Hal Farruġ. Is-Sindku John Schembri informa lis-Segretarju Eżekuttiv Astrid Pell, sabiex tgħaddi kopja tal-iskema flimkien mal-kwotazzjonijiet lill-Kunsillier Jeffrey Scicluna, responsabbli mill-attivitajiet.

04.12 Skeda ta' Pagamenti u Petty Cash

04.12.01 Fuq proponiment tal-Kunsillier Jeffrey Scicluna u sekondat mill-Kunsillier Matthew Spiteri, il-Kunsilliera prezenti kollha qablu dwar l-iskeda tal-pagamenti u l-petty cash.

04.13 Tmiem tal-laqgħa u data tas-seduta li jmiss

04.13.01 Is-seduta tal-Kunsill intemmet fis-19.30 wara li giet mgħoddija l-agenda kollha u giet aġġornata għal nhar l-Erbgħa, 16 ta' Ottubru 2024, fil-17:30.

Ikkonfermati llum l-Erbgħa, 16 ta' Ottubru 2024.

John Schembri
Sindku

Astrid Pell
Segretarju Eżekuttiv